

I L - B I D W I

FOLJU MAHRUG DARBJEJN FIX-XAHAR MID-DIPARTIMENT TAL-BIEDJA

Editur, C. Zammit-Marmara M.B.E.

Nru. 56

IL-HAMIS, IL-15 TA' MARZU, 1945.

Nru. 56

HABIB IL-BIDWI

(C. Zammit-Marmara, M.B.E.)

WAHDA mill-izjed friegħi importanti tad-Dipartiment tal-Biedja hi t-taqsimha Veterinarja, jgħifieri dik it-taqsimha li għandha x'taqsam l-izjed mal-mard ta' l-annimali tar-raba'.

Seww sew bħalma l-bniedem ikollu bżonn it-tabib fil-mard tiegħu, hekk ukoll l-annimali jinħti-gilhom it-tabib fil-mard tagħhom.

Ix-xjenza tinsab miexja b'pass imghaġġel, iżda l-iskop baqa' dejjem "li tilqa' l-mard minn qabel hu aħjar mill-kura", jew kif iġid il-Malti "Aħjar harba minn karba", jgħifieri li f'kollox hu bil-bosta aħjar li wiehed juża dawk il-mezzi kollha li fix-xjenza tgħallimna biex iħares ruħu mill-mard, milli wiehed ifittex mediċini u rimedji oħra biex ifiq wara li jimrad. Dan il-prinċipju hu bil-bosta meħtieġ fil-kas ta' l-annimali.

U bħalma t-tobba l-lum ifittxu b'mezz ta' tilqim u ta' injezzjonijiet li jħarsu lill-bniedem minn bosta mard, hekk u xejn inqas hemm tilqim għall-annimal biex iħarsuh minn mard li jista' jiswa lill-bdiewa telf ta' somom kbar ta' flus kull sena.

Il-bniedem għandu t-tilqim kontra l-gdiem, kontra t-tifoje u kontra mard ieħor; hekk ukoll il-lum hemm tilqim għall-majjali, tiġieġ u annimali tar-raba', biex iħarishom mill-mard, bħalma hi l-marda ta' l-iskorfina fuq il-majjali.

Il-bdiewa tagħna l-lum fehmaha biżżejjed li jinħtieġ jinqdew wisq iżjed bit-tabib ta' l-annimali — il-Veterinarju tal-Gvern. F'xi mard il-Gvern jordna t-tilqim ta' l-annimali biex jiffranka t-tixrid tal-mard. F'pajjiżi oħra dan is-servizz ifittxuh il-bdiewa stess, u mhux biss ifittxuh, iżda jhallu għalih ukoll.

Hawn Malta l-bidwi iafortunat li hafna mix-xogħol jista' jksubu mingħajr hlas. Il-Gvern għandu żewġ tobba veterinarji, it-tnejn iħobbu lill-bdiewa u jaħdmu bi hrara kbira u huma dejjem lesti biex iġhinu lill-bidwi f'dak kollu li jkollu bżonn.

Il-bdiewa għandhom ikollhom fiduċja qawwija f'din il-fergħa hekk meħtieġa tad-Dipartiment, u għandhom dejjem iqisu lil dawn iż-żewġ tobba bħala tnejn mill-egħżeż hbieb tagħhom.

AVVIŻ LILL-BDIEWA

KUNTRATTI TA' HXEJJEK GHAŻ-ŻERRIEGHA

Id-Dipartiment tal-Biedja sejjer jagħti xi kuntratti ta' hxejjex għaž-żerriegħa. Dawk kollha li għandhom mill-prodotti msemmijin hawn taħt, u li jridu iħallu l-wieċ għaž-żerriegħa, għandhom jink'tbu għand l-Uffiċjal Distrettwali tal-Biedja, jew jiktbu lid-Direttur tal-Biedja, il-Għammieri, il-Marsa.

Il-hxejjex, li tagħhom tinħtieġ żerriegħa, huma dawn: Fiġel, Zfunnarija, Newew, Pitrawi, Krafes u Mass.

IL-KITBA TA' L-UĊUH TAR-RABA' U TAL-BHEJJEM

(O. Paris, M.B.E., B.Sc. [Hort.])

Il-Kitba ta' din is-Sena

FL-AHHAR Hadd ta' dan ix-xahar, jgħifieri fil-25 ta' Marzu, sejra tibda l-kitba ta' l-uċuh tar-raba' u tal-bhejjem tal-bdiewa; u tkompli sejra fiż-żewġ Iħdud ta' wara jew iżjed, skond il-kobor tar-raħal. Kull bidwi u kull bniedem li huwa miktub b'nofs tomna raba' jew iżjed huwa obbligat li jmur jagħmel din il-kitba, iżda m'għandux imur jagħmilha qabel ma jasallu avviz bil-miktub mid-Dipartiment tal-Biedja. F'dan l-avviz ikun hemm miktubin il-gurnata, il-hin u l-post li fihom għandu jmur il-bidwi.

Id-Dipartiment tal-Biedja jieħu hsieb li għal kull Hadd tal-kitba jsejjah numru ta' bdiewa li jkun jistgħu jlaħħqu magħhom l-iskrivani mingħajr għaġla żejda u mingħajr ma jhallu nies jistennew iżżejjed. Aħjar hekk, milli thalli l-bdiewa jigu meta jridu u tissogra li jistgħu jigu hafna nies f'salt li l-iskrivani ma jkunux jistgħu jlaħħqu magħhom sewwa u b'hekk jibgħu hafna jistennew żmien twil u forsi ma jinqdewx. Il-post tal-kitba jkun l-Għassa tar-raħal jew post ieħor fil-qabda tar-raħal, sabiex kif sar fis-sentejn ta' qabel, il-bidwi jkun jista' jagħmel din il-kitba fir-raħal tiegħu stess.

Mela meta jasallek l-avviz mid-Dipartiment tal-Biedja, aqrah tajjeb jew qabbad min jaqrahulek; u żomm f'moħħok il-Hadd imsemmi fl-avviz, il-hin u l-post li fihom għandek tmur tiktub l-uċuh tar-raba' u l-bhejjem. Tinsieħ tieħu miegħek il-Biljett tar-Raba' u tinsieħ li għandek tmur inti li rèvejt l-avviz u mhux tibgħat lit-tifel jew lil haddieħor minn flokok. Ikteb is-sewwa għaliex hekk jixraq u għaliex ma titef xejn.

X'isir mill-Kitba tal-Bdiewa

Meta jkun għew il-bdiewa kolha jiktbu, id-Dipartiment jaqbad iġhodd il-kitba ta' kull raħal ta' Malta u Għawdex u hekk ikun jaf f'kull raħal komm-il tomna raba' hemm miżrugħin patata, qamħ, tadam u uċuh oħra u jkun jaf ukoll kemm hemm majjali, baqar u bhejjem oħra f'kull raħal. Imbagħad, tingħadd il-kitba ta' l-irħula ta' Malta kollha f'salt sabiex wiehed ikun jaf f'Malta kemm hawn tmien minn kull wieċ u kemm bhejjem hawn minn kull ġens. Tingħadd ukoll il-kitba ta' l-irħula ta' Għawdex biex ikun hemm ukoll mera tal-biedja ta' Għawdex. F'aħħar jingħaddu l-uċuh u l-bhejjem ta' Malta ma' ta' Għawdex sabiex inkunu nafu x'uċuh u x'bhejjem hawn f'dawn il-Gzejjer.

Għidut li m'għandniex nemmnuhom

Mela na' aw li din il-kitba ssir mhux tant biex il-Gvern ikun jaf x'għandu kull bidwi, iżda iżjed biex ikun jaf il-biedja ta' kull raħal u ta' ku' l-Gżira flex t'kkonsi-eti. Jekk għad baqa' min jaħseb li din il-kitba ssir biex il-Gvern jieħu xi wċuh jew xi bhejjem minn għand il-bidwi, aħjar iħares harsa ma' dwaru u jara li m'għadniex kif konna sentejn ilu. Qamħ u xgħir m'għadhomx jingħabru; bhejjem m'għadhomx jinqatlu h'ief bil-volontà tas-sidien tagħhom; il-bidwi gieghed jizra' u irabbi li jrid: il-patata u l-basal mitluq'in fis-suq libru; kontroll fuq il-haxix u l-frott f'it baqa' u l-ftit li baqa' sejjir jispriċa fl-aħħar ta' April h'ief għal dak li huwa kontroll ta' irkantijiet u kontijiet fil-pit-kaliji. Jekk imbagħad hawn xi hadd li iaħseb li din il-kitba tista' sservi għal xi taxxa fuq il-bidwi, dan la jkun jifhem fil-biedja u lanqas fit-axxi. Ma jifhimx fil-biedja għaliex ma jafx li kitba bħal din issir, tista' teħid, tid-dinjja kolha, gwerra u mhux gwerra, għal l-istudju u dimxxija tal-biedja. Ma jifhimx fit-taxxi l-ewwelnett għaliex it-

taxxi ma jsirux bil-moħbi u t-tieninett għaliex taxxi kien hawn gabel ma konna nafu bil-kitba tar-raba'; u jekk għandhom isir, hemm mezz wisq aħjar mill-kitba ta' l-uċuh biex isir. Din tat-taxxi hi hmerija li m'hemm x għalfejn nitilfu żmien iżjed fuqha.

X'tiswa din il-Kitba

Nergħu issa mmorru fuq il-pont x'tiswa din il-kitba ta' uċuh u tal-bhejjem. Id-Dipartiment tal-Biedja hemm bżonn li jkun infurmat kemm jista' jkun fuq il-biedja, bħalma Dipartimenti oħra tal-Gvern iżommu ruħhom infurmati fuq ix-xogħlijiet li għandhom x'jaqsmu magħhom. Is-Sanità tikteb kemm jitwiellu u jmutu nies u kemm il-kas ikun hawn ta' mard serju jew li jittiehed; id-Dwana tagħmel rapport kull sena kemm tidhol u kemm toħroġ merkanzija ta' kull xorta; u kull Dipartiment jiġbor u jgħodd u jistudja dak li jinteressah. Id-Dipartiment tal-Biedja ma jistax jahseb u jistudja kwistjoni fuq l-inbid, jekk ma jafx kemm hawn dwieli. Ma jistax jithaddet fuq safar ta' prodotti, jekk ma jafx kemm hawn raba' miżruġh patata u basal. Kif jista' jikkalkula kemm għandu jitlob ġwież minn barra jekk ma jarax kemm hawn bhejjem fil-pajjiż u jekk ma jikkunsidrax kemm hawn raba' miżruġh għalf u ġwież? Jista' jgħid lill-Gvern biex iżid jew inaqqas fl-importazzjoni ta' prodotti minn barra jekk ma jqis xi prodotti jagħmel il-pajjiż?

F'harga oħra nfisser xi swiet s'issa l-kitba ta' l-uċuh u l-bhejjem għad-Dipartiment tal-Biedja.

IT-TAHSIR AĦMAR TAL-PATATA

(C. Zammit-Marmarà M.B.E.)

IL-MARDA tat-Taħsir Aħmar (*Phytophthora Erythro-septica*) dehret l-ewwel darba fl-Ilanda fl-1909, u hi magħrufa hafna f'dak il-pajjiż, għaliex xi minn daqqiet tagħmel hsara kbira. Il-marda xterdet ukoll fl-Iskozja u f'xi postijiet ta' l-Ingilterra. Billi ahna ngħibu ż-żerriegħa minn dawn l-artijiet, u billi din il-marda hi marda biżżejjed serja u tista' tagħmel hsara iżjed milli tagħmel il-marda tal-glata, jaqbel hafna li ahna nagħmlu dak li nistgħu biex ma nħalluħiex tixtered f'artna wkoll.

It-"Taħsir Aħmar" jiġi minn fungu li jixbah hafna lil dak tal-marda tal-glata. Iżda fil-waqt li l-fungu tal-marda tal-glata jagħmel iż-żerriegħa (*spori*) fuq il-weraq, u jmiss il-wiċċ tal-patata fuq il-faxxina, iż-żerriegħa jew spori tat-Taħsir Aħmar tibqa' fil-hamrija, u b'hekk tista' tm'iss il-wiċċ li jinżamm wara. ukoll jekk iż-żerriegħa tal-patata tkun safja. Dan juri bid-dieher biżżejjed li fejn tidher din il-marda jinhtiegħ li għal xi żmien ma terġax tingema' patata, għaliex inkella l-marda tkompli tiżded u tixtered. Barra min dan, il-patata mimsusa b'din il-marda egridha minnufih.

Il-marda tibda fuq l-għelieqi, meta dawn jibdeu iħax-xnu, u malajr t'ista' tixtered ma' l-għalqa kollha. L-effett fuq il-faxxina jidher fl-aħħar, u xi minn daqqiet jidher hekk tard li l-bdiewa jahsbu il-patata waslet għal qluġh. Il-faxxina ta' patata marida, iżda tista' tingħaraf għaliex tisfar u tidbiel.

Meta l-patata marida tingala', fid-debra turi li hija tajba u b'saħħitha, iżda jekk wiehed jagħfasha daqsxejn b'subgħajh, minnha joħroġ bħal ilma maħmuġ. Il-patata hekk mimsusa ma tiswa għalxejn, u tibqa' sakemm titħassar għal kollox. Meta l-marda tkun hadet kmieni fuq il-patata, dan l-ilma jibda hiereġ minnha meta hi tkun għadha fl-art, u wiehed malajr jinduna bih jekk il-patata tingala' fix-xott, għaliex isib il-hamrija mwahħla magħha.

Jekk fil-bidu tal-marda, patata mimsusa tiġi maqsuma fi tnejn, u l-wiċċ maqsum jitq'eghed fid-dawl, din wara ftit minuti tihmar, u wara xi nofs s'egħa ss'ir lewn aħmar safamun sewdieni; jekk tħall'ha iżjed fid-dawl, din bil-mod il-mod tibda tişwed, sakemm iss'ir s'ewda għal-kollox.

Min hekk, il-marda tawha l-isem ta' "Taħsir Aħmar". Billi bħalma għedna din il-marda tibda u tkompli fuq l-għekiedi taħt wiċċ it-trab, l-ebda bexx ma hemm biex iwaqqaf il-marda, u barra milli wiehed, jitlef il-prodott kollu, il-għalqa fejn il-patata g'iet miżruġha ma tkunx tajba għaż-żriġh tal-patata, għall-inqas għal xi żmien.

MENDELIZMU

(C. Zammit-Marmarà, M.B.E.)

X'INHU L-"MENDELIZMU"

DAN is-sugġett hekk importanti u interessanti kiber tant li jista' wiehed jikklassifikah bħala xjenza fiħ innifsu. Huwa ġie stabbilit mill-abbati Moravjan, G. J. Mendel, li kien joġġod fi Brunn, fl-Awstrija, mill-1822 sal-1884. Ix-xogħol meħtieġ tiegħu dwar it-tneiss tal-pjanti, għalkemm dak iż-żmien ma tantx taw kas tiegħu, wara ġie studjat fil-wisa' u ġie wkoll magħruf bl-isem ta' "Mendelizmu". Mendel, li kien jagħmel ix-xogħol kollu fil-ġnien tal-Monasteru, osserva illi l-pjanti miż-żerriegħa jivviluppaw l-istess karattri tal-pjanti li minnhom ġew immisslin; meta waħda mill-pjanti tiddakkar minn pjanta oħra ta' l-istess razza, iżda li għandha karattri xort'oħra, allura l-pjanti miż-żerriegħa jiġu mħalltin u jivviluppaw karattri li huma fiż-żewġ pjanti li minnhom ġew immisslin; barra minn dan, il-pjanti ma jiġux kollha jix-xieħhu, iżda biċċa minnhom jiġbdu lejn waħda mill-pjanti u oħrajn lejn oħra.

Pjanti minn din ix-xorta jissejhu "ibridi" u b'esperimenti li Mendel għamel fuq il-pjanti tal-pizelli b'l-paċenzja u b'l-għaqal li kien jinhtiegħ, huwa sab illi dan it-tidbil li jiġri fil-pjanti "ibridi" ma hux riżultat ta' "kumbinazzjoni", iżda hu regulat definitivament minn liġijiet tan-Natura. Biż-żmien, Mendel sar jaf il-liġijiet hekk tajjeb, illi huwa kellu l-h'ja jibdel, kważi kif irid, il-karattru kollu ta' pjanta. Ir-riżultati li hu ha mill-esperimenti tiegħu kienu ta' preġju kbir għall-umanità, u fil-bidu tas-seklu li ahna fiħ. tliet botaniċi famużi: Professur Hugo de Vries, Professur Tschermak u t-Tabib C.E. Correns, fehmu kemm j'swa x-xogħol ta' Mendel u bdew jistudjawh u jxerrduh, u minn dak iż-żmien 'il hawn din ix-xjenza hekk sabiha ġiet iżjed imxerreda u żviluppata minn xjenzjanti kbar ma' kull naħa tad-dinja.

IL-KARATTRI TAL-PJANTI

Iżda l-liġijiet tal-"ibridizmu" (tneissil differenti) m'hux sempliċi daqs kemm wiehed għall-ewwel jahseb. Bħallikieku, n'ssopponu illi pjanta għolja tiġi mmissla minn pjanta baxxa ta' l-istess "speċi", it-tneissila tal-"pjanta għolja raġel" tmil lejn il-pjanti mmisslin minnha għall-karattru tal-"għoli", filwaqt illi iż-żerriegħa (l-ovajja) tal-"pjanta baxxa omm". Tmil in-nisel tagħha għall-qosor. Hawn, naturalment, wiehed jahseb illi r-riżultat ikun li wiehed jiehu pjanti ta' daqs bejjieni. Iżda dan ma jiġrix għaliex il-pjanti kollha ta' l-ewwel generazzjoni (magħrufa bħala F1), jiġbdu lejn wiehed mill-ġenituri u joħroġu għoljin, sew jekk pjanta baxxa omm tinnessel minn misier għoli, u kemm jekk pjanta omm għolja tinnessel minn pjanta (miss'er) baxxa. Il-għoli ta' waħda mill-pjanti huwa għalhekk imsejjah "karattru dominanti", filwaqt illi l-qosor tal-pjanta l-oħra (li ma jidherx fuq l-ewwel generazzjoni) huwa msejjah "karattru reċessiv".

Issa jekk wiehed jiehu ftit mill-pjanti ta' din l-ewwel generazzjoni (F1) u idakkarhom minn xulxin, tliet kwarti tan-nisel joħroġu għoljin u kwart joħroġu baxxi. B'hekk wiehed jara illi l-"karattru reċessiv" li ma jidherx fuq pjanti ta' l-ewwel generazzjoni, jiffaċċa fuq biċċa mit-tieni generazzjoni. Sperimenti magħmula għal 25 sena min-nies tas-sengħa fuq dan ix-xogħol iwettqu din il-liġi ta' "tliet kwarti u kwart" bi preċiżjoni tal-għaġeb.

Meta pjanti tat-tieni generazzjoni (F2) jiġu mdkkrin bejniethom, allura terġa' tinħolq komplikazzjoni oħra u x'uħud mill-pjanti miż-żerriegħa tagħhom joħroġu għoljin u oħrajn baxxi, iżda l-liġi tal-porporzjon (tliet kwarti u kwart) li semmejna fil-kas ta' l-ewwel generazzjoni issa ma taħdimx u li jor: jkun dan: zewġ terzi (jew 66 fil-mija) tal-pjanti għoljin tat-tieni generazzjoni (F2) joħdu l-liġi u jagħtu tliet pjanti għoljin għal kull waħda baxxa, u t-terz l-ieħor li jibqa' (jew 33 fil-mija) joħroġu bħall-ġenituri u jagħtu biss pjanti għoljin. Jekk fok pjanti għoljin tat-tieni generazzjoni (F2) ikunu ġew imdal-kra minn xulxin pjanti baxxi, allura dan it-terz joħroġu kollu pjanti baxxi.

Barra minn dan l-eżempju li semmejt ta' pjanti għoljin u baxxi, karattri oħra ta' pjanti j'steħu jidheru bl-istess maniera u għalkemm il-libdill li jsir huwa kontrollat minn liġijiet naturali, hemm skopijiet kbar għal esperimenti.

Id-daqs taz-zokk, il-ghamla tal-fjur, il-lewn, il-ghamla u kulur taz-zerriegha u hwejjeg hekk jistghu jitbiddlu fuq it-teorija ta' Mendel. Il-lum ibridista tal-pjanti jista' jikseb fjuri ta' lewn, ghamla u daqs li ma kinux jafu bihom tletin sena ilu. Bis-sahha ta' dawn il-ligijiet pjanti godda ta' sikwit kienu jidhru fil-katalogi tad-djar li jbigħu z-zerriegħa.

PREKAWZJONI

Ma hemmx bżonn ngħidu, jinhtieg li tittiehed attenzjoni kbira meta jkun u jsiru esperimentj tax-xorta li semmejna biex il-pjanti ma jiddakkru minn xi oħrajn li inti ma tr'dhomx u allura bhala prekawzjoni, il-fjuri għandhom jingħalqu għewwa boroż tal-musulina.

RIZULTATI

Barra mill-karattri li ġa semmejt (lewn, daqs, għamla, eċċ.) il-ligi tat-tniissil tista' wkoll tiġi maħduma biex wiehed jikseb pjanti li jiflhu iżjed għall-mard. Ngħidu aħna, il-marda magħrufa bhala "Curly-top" kienet dejjem teqred numru kbir ta' tmien ta' raba' bil-pitravi taz-zokkor għewwa l-Amerika; iżda bis-sahha tal-ligi tat-tniissil, l-Amerikani kellhom il-h'la jiksbu "pitravi taz-zokkor" li tiflah għal din il-marda u hekk salvaw somom kbar ta' ftus li l-bdiewa kienu jtilfu kull stagun.

L-istess haġa fl-Amerika Ċentrali u l-Indji tal-Lvant, fil-qatgħat kbar ta' raba' bil-Banana, ma hemmx haġa li jibzghu minnha hekk bl-ikreħ daqs il-marda tal-"Panama", li meta t'dher darba tixtered bil-giri minn sigra għall-oħra u f'qasir żmien teqred is-sigar kollha. Esperimenti għadhom qegħdin isiru f'dawk il-pajjiżi biex jiksbu razza ta' Banana li tkun tiflah għal din il-marda li għalila l-ebda kura għad ma nstabet.

TAQTA' JEW MA TAQTAX?

(J. C. Wallace)

AHNA u nithaddtu fl-aħħar xhur tas-sena 1943, ma' xi bdiewa magħrufa, rajna li dawn għandhom dubju kbir jekk jaqbilx li wiehed jaqta' l-qalba tal-hass għal bejgħ u għalhekk iħallu z-zkuk biex jarmu u jipproduċu z-zerriegħa, drawwa li fil-Palestina u f'xi postijiet oħra tal-Mediterran, imexxiet hafna. Għalhekk iddeċ dejna li nagħmlu xi sperimenti fuq din il-haġa li bihom nistghu nkunu nafu jekk jaqbel jew ma jaqbilx li wiehed jaqta' sa fejn tidhol il-koltivazzjoni tal-hass f'Malta.

Fid-9 ta' Diċembru, 1943, żrajna 15-il-xorta differenti ta' hass u wara mbagħad hawwilniehom ma' genb xulxin fi ħmimel ta' daqs wiehed fis-26 ta' Frar, 1944. Wara mbagħad hallejniethom jikbru bħas-soltu, u meta rabbew il-qalba sewwa għal habta ta' l-aħħar ta' April, il-qlub ta' madwar nofshom qtajniehom u bagħatniehom għal bejgħ. In-nofs l-ieħor ta' dan il-hass hallejniethom jarmu bħas-soltu.

Meta wasal iż-żmien li l-kwalitajiet kollha ta' hass għamlu z-zerriegħa, d'n tnaddfet u ntiznet. Imbagħad saret tabella biex wiehed iqabbel il-pisijiet ta' kull kwalità u sibna dan li sa nsemmu:—

F'għaxar kasijiet, fost ħmistax-il-pjanta, minn pjanti bil-qalba maqtugħa hadna iżjed zerriegħa milli minn dawk li ma kellhomx il-qalba maqtugħa.

F'erbgħa kasijiet ġara l-maqlub.

F'kaş wiehed il-pis kien indaqs.

Meta hadna l-pisijiet kollha f'daq qa ta' zerriegħa minn pjanti bil-qalba maqtugħa u mhux maqtugħa s'bnu li hemm divrenzja ta' erbgħa fil-mija favur il-pjanti bil-qalba maqtugħa.

Min hekk wiehed jista' jara illi mhux biss il-qtuġ tal-qalba tal-hass tfendi għax il-qalba, tbighha għas-suq u fi t-tess h'n tieħu z-zerriegħa, iżda wkoll tkabbar il-pis taz-zerriegħa. Barra minn dan, meta jaqta' l-qalba, il-b'dwi ma jdmux iżjed ma jgħor iż-zerriegħa, għaliex il-hassa la taqtagh'ha l-qalba dlonk tilhaq lill-oħra li ma għandhiex il-qalba maqtugħa. Barra minn dan, naraw li xi hass ikkabuċeat, bhalma hu l-hass li jismu "Webb's Wonderful". Jagħmel il-qalba hekk iebes u marsusa illi hafna minnu ma jiftax u dlonk jithassar jekk inti ma

tfellux b'sikkina. Iżda meta wiehed jaqta' l-qalba għandu jogħhod b'seba' għajnejn li ma jaqtax il-qalba 'l isfel wisq b'mod li b'hekk ma jibqagħliex l-'għajnejn' minn fejn tarmi.

TAGHRIF FUQ IL-FRIEFET TAL-PASSA

(Ant. Vella)

HADT gost mhux ftit naqra l-artiklu "Inqaqar fuq il-Biedja" li deher fil-harġa ta' "Il-Bidwi" tal-15 ta'

Frar, u l-aktar dik il-bieċa li tghid fuq il-"Farfett l-Abjad". Sewwa sew kif qal il-kittieb, xi snin ikun hawn għadd kb'r ta' friefet ta' l-istess kwalità, l-iktar ta' Friefet Bojod, li wiehed ma jkunx jista' jsib tarfhom.

Kif qal il-kittieb, minn xi daqqiet il-friefet jigu minn pajjiż ieħor għax nafu tajjeb li dawn ipassu xorta waħda bħall-agħsagar, u malajr nindunaw meta jkollna xi passa għax naraw għadd kbir ta' l-istess kwalità ta' farfett f'hin wiehed, li aktarx il-bieċa l-kbira minnhom ikollhom il-ponot ta' gwenħajhom ta' quddiem u minn xi daqqiet il-grun ("antennae") ukoll, imqattgħa, u lewnhom ftit u xejn mitf' mħabba n-nuqqas ta' trab ta' fuq gwenħajhom li jkunu tilfu bit-tahbit sa ma waslu.

Ma' kull passa minn xi drabi niltaqgħu ma' xi farfett rari għal Malta, li jfettillu jħalli 'l pajjiżu mħajjar mill-oħrajn li ta' kull sena jpassu. F'Mejju tas-sena 1939, għal habta tal-għaxra ta' fil-ghodu hrigt fil-ġnien ta' l-Iskola, in-Naxxar, u hemm ilmaħt fil-ġnien kollu, li huwa kbir ġmielu, hames friefet ("Epinephele janira" — Meadow Brown), erba' nisa, kannella ċari b'tebgħa sewda bil-habba bajda fuq kull ġewnaħ ta' quddiem, u raġel, kannella skur hafna b'tebgħa sewda zghira bil-habba bajda fuq fond kannella ċar, fuq kull ġewnaħ ta' quddiem.

Fis-siegħa u nofs ta' wara nofs in-nhar irġajt hrigt fil-ġnien u hemm nilmaħ għadd kbir ta' l-istess friefet, bħal dawk li kont rajt qabel, jittajru qishom imġienen mal-ward ta' l-istatice; taħt il-bajtar tax-xewk u taħt il-ħitan għad dell qalb il-haxix, kien hemm għadd kbir ieħor kollha l-istess. Post dan il-għadd ta' l-istess kwalità nilmaħ farfett rari hafna ("Satyrus Semele"—Grayling) li gatt ma kien inqabad jew issemma li deher fil-Gzejjer tagħna. Dik kienet passa.

Nhar San Filep, fit-12 ta' Mejju tas-sena 1943, hrigt harġa sa wara l-Iskola u fuq ix-xewk rajt numru kbir ta' bahrijiet kollha ta' kwalità waħda ("Plusia gamma"—Silver Youth) jittajru mal-ward tax-xewk qishom naħal. Kif spicċajt mill-Iskola u nżilt id-dar, mort sa l-Imrieħel u fuq l-istess pjanta rajt għadd ieħor ta' l-istess bahrija. L-ghada ridt naqbad xi ftit minn dawn il-bahrijiet bit-tama li ninzerta xi waħda ta' speci oħra li hi forsi rari għal Malta, iżda ma l'qajt ma' l-ebda waħda; dak l-għadd kollu kien telaq. Malajr għadda minn moħħi li dik kienet passa, u hekk kien.

Nhar l-Empire Day, fl-24 ta' Mejju ta' l-istess sena, mort ngħaddi, ġurnata l-Imġarr għand il-ħabib tiegħi, is-surmast ta' l-Iskola ta' dak ir-raħal kwiet, u għal habta tal-10 tlabtu b'ix inizzilna sal-Gnejna. Hadt il-kopp me-ġħi bil-hsieb li hemm n'inzerta xi farfett rari. Il-kopp f'idi ta' fastidju lil wiehed gabillott li kien qiegħed isaqqi, għax forsi haseb li kont sejjer għall-hut ta' l-lma he'u, iżda meta rani nxejjer fl-ajru malajr biddel il-hsieb u qalli: "Sinjur, kien imissek kont hawn xi ħmistax ilu biex taqbad il-friefet għax shaba, shaba bdew gejjin minn fuq il-baħar ma' nżul ix-xemx. Jien malajr ftakart fit-12 tax-xahar u wettaqt dak li kont hsiht qabel; u komplja iġħid, "mhux l-ewwel darba, Sinjur, li rajna eluf ta' friefet im-għarraqa f'wieċ l-ilma meta n'uzlu nistadu."

Il-passa tal-friefet habbet l-imħuħ ta' hafna nies li

għandhom interess fl-insetti. Naqraw li Dr. C. B. Williams, Chief Entomologist ta' Rothamsted Experimental Station, qrib Londra, ilu jaħdem fuq l-għoxrin sena f'mappa li qed jagħmel u li turi t-toroq li jieħdu l-friefet u insetti oħra li jpassu. Jgħ'idilna li hafna friefet ipassu ta' kull sena għall-Mediterran u oħrajn iħallu l-Amērika ta' Fuq u saħansitra jaqsmu l-Atlantiku.

IL-FARFETT TAL-KROMB — L-ABJAD IL-KBIR (PIERIS BRASSICAE) U L-ABJAD IŻ-ZĠHIR (PIERIS RAPAE)

Jekk hawn żewġ kwalitajiet ta' friefet li jhobbu jpassu huma dawn it-tnejn: l-Abjad il-Kbir u l-Abjad iż-Zgħir u kultant iġibu magħhom xi farfett ġdid għal Malta, iżda għadd kbir ta' dawn iż-żewġ friefet fl-istess għalqa jew ġnien ma jissirx dejjem passa, għax dawn il-friefet iħobbu hafna l-kumpannija u jhobbu jingabru flimkien fejn l-iktar li jdoqqilhom. Huma wkoll l-iżjed żewġ friefet komuni li għandna, nistgħu ngħidu li n'taqgħu magħhom qisu s-sena kollha, għax il-hxejjex, il kruċifieri (hxejjex tar-razza tal-kromb) sew tal-ġonna u kemm tar-raba' u tax-xaġri li fuqhom jgħix id-dudu ta' dawn iż-żewġ friefet, huma mill-iżjed pjanti komuni li għandna.

Il-pjanta biss mhix biżżejjed, l-istaġun jgħodd hafna. Il-kesha u hafna xita u riħ m'humiex tajbin għalilhom, għalhekk insibu għadd kbir minnhom għall-ħarifa u għar-rebbiegħa u f'dawn l-istaġun l-fosdqa tieħu minn tnaħ sa hmistax-il-jum biex tinbidel f'farfett, għalhekk ikollna hafna minn dawn il-friefet f'dawn iż-żewġ staġuni; iżda jekk tibda diehla x-xitwa jew is-sajf (meta ma tantx ikun hawn pjanti) allura tieħu fuq ix-xahrejn, sa ma tidhol ir-rebbiegħa jew il-ħarifa.

Minn xi daqqiet staġun ikun iktar bir-risq għal dawn il-friefet, bħalma kienet il-ħarifa li għaddiet. Kulhadd jiftakar kemm għamlet kmieni x-xita u għamlet sewwa li ż-żrieragħ nebbtu kmieni, bħalma huma l-ġarġir, l-eruka salvagġa u oħrajn ta' l-istess familja. It-tieni hexxa xita kompliet saħħet il-pjanti mhux biss is-salvagġi, imma wkoll l-oħrajn, bħalma huma daww tal-pastard, kaboċċi u ġdur, fiġel u ravanell. Għalhekk ikel bix-xeba' għaddud tagħhom u shana, dak li riedu dawn il-friefet biex jixxalaw!

Biċċa mis-sajf b'ikel kemm trid għax għamlet ix-xita kmieni u l-istaġun tas-soltu tal-ħarifa — f'dan iż-żmien kollu l-għadd fejn ma giex imrażżan mill-ewwel boton, kiber ġmielu għax boton beda jilhaq lill-ieħor u b'hekk l-għadd tad-dud kiber wisq iżjed mis-soltu u msejken dak il-bidwi li ma haħx ħsieb joqtol l-ewwel dud jew jaffegħ l-ewwel bajd safrani minn taħt il-weraq tari, ta' kuljum, għax flok pastard jew kaboċċi sab biss zkuk u ħjut tal-weraq.

Il-ħsara li jagħmel id-dud ta' dawn iż-żewġ friefet hija kbira ferm u hemm bżonu li l-għadd jonqos minn dawn il-Gżejjer. Kulhadd għandu xi għadu u dan id-dud għandu insett ieħor li hu l-għadu tiegħu. Dan huwa l-"Apanteles glomeratus" li għalkemm hi dubb'ena iżgħira, biex ingħid hekk, teqred hafna minn dan id-dud billi tbid go fih wara li tipparalizzah, f'tit sigħat wara l-bajd jinbidel f'"larvae" (dud), li jibdeu jieklu m'd-dudu stess. Iżda dan l-insett mhux biżżejjed.

Jinbteġ wieħed jeqirdu jew meta jkun għadu bajd li allura, wieħed isibu gżuz gżuz iktarx taħt wieċ il-werqa; jew inkella bil-bexx ta' soluzzjoni tal-"Clensel" malli jfaqqas u kull f'tit ġranet wara.

L-EGHDEWWA TAN-NAHAL

(Jissokta min-Nru. 54)

(C. Sant)

In-Nemel

IN-NEMEL hu għadu kbir tan-naħal li, minn xi darbi, ikollu jħalli ko'lox u jitlaq. Meta jdur għalih b'għadd kbir, in-naħal ma jkunx jista' jittqabad miegħu li jagħilbu mqar jekk huwa jkun qawwi. In-nemel jibda diehel fil-ġarar jew kaxxi b'ħalel kbar b'mod li jfikklu għalko'lox, min iacobdu minn saħħih, min fi gwenħajh, u n-naħal jinfixel b'mod li ma jafx x'jibda jagħmel, u jaqta' qalbu

tant li xi daqqiet jerħi bejtietu għal kollox. Gie li n-nemel iġorrlu l-bajd ukoll bħalma rajtu bosta drabi ħiereg bih.

Meta taraw li n-nemel beda ħiereg minn xi bejtiet qrib fejn hu n-naħal, ħudu ħsieb bixxu l-bejta tan-nemel jew bil-pitrolju jew bil-krisol. Araw li ma tmissux lin-naħal għax malli jmiss miegħu jmut dlonk. U dan ma tridux tagħmluh darba jew tnejn. Kull meta taraw sinjal li hu jibda diehel miegħu, kompli bixxu bil-pitrolju jew bil-krisol, biex b'hekk ixxebbghuh u taqgħulu qalbu b'mod li jkollu jħalli daww il-bejtiet li jkollu fil-qrib. Ħudu ħsieb għax jiswielkom; bosta naħal jisfratta b'dan il-għadu.

Il-Brimb

Dan hu għadu qawwi tan-nemel. Barra li l-brimb jista' jousob lin-naħal bix-xibka tiegħu, jiġifieri bil-għanqbuta li b'ha jista' jeqred bosta naħal, il-brimb jista' josrom il-ferħ shih, billi meta jofroġ ir-regina tixxeblek u tinbaram fil-għanqbuta; u mingħajr ir-regina n-naħal ma hu xejn. Xi mindaqqiet jerga' jmur fuq ommu ħtiġa ta' dan li qed ingħidu. Għalhekk ħudu ħsieb b'la tnikkir xejn, farfru l-għanqbut tas-siġar u kull fejn taraw in-naħa tan-naħal, għax il-ħsara hija kbira!

Issa, barra minn dan, il-brimb li jagħmel l-għanqbuta, hemm tliet għamlet ta' brimb ieħor. Brimb iżgħir, li tnejn minnu jaqbd u ma' għonq in-naħla, u jerdgħulha demmha, u brimb ieħor li hu iżgħar u l-iktar li jagħmel ħsara. Din il-brimba hija xehba, għandha mil-lewn il-wizagħ; titla' fuq in-naħal, tbid il-qrib tiegħu għadd kbir ta' bajd li f'qasir żmien jofqos, u jeqred in-naħal. Dan in-nisel ta' brimb ma jagħmilx għanqbut. Joqgħod ma' ġenb in-naħal u ma' li jara n-naħla diehla jirkibha u jagħmel minnha dak li għidna. Dan il-brimb tagħrfuh billi taraw miexi jaqbeż haħf kemm tridu! Malli jara li meddejt idek b'ix toqtlu hu dlonk jaqbeż b'heffa ta' sajjetta. Kull fejn tilmhu xi waħda minn dawn id-dwied la tagħtuħiex nifs. L-aġhar meta dan il-brimb jidhol man-naħal! U dan jigris ta' sikwit, u għalhekk xi drabi ngħdui: "*Dan il-ferħ naħal kif mar!?*"

Id-Debba ta' l-Infern

Din għandha għamla ta' ġrat, bil-ġwienah u bis-skien kien bħalu. Imma ma hiex ħafifa għat-tarjan bħalu. Din toqgħod għassa fejn il-bieb u taqbad in-naħla b'saqajha ta' quddiem u tnaqqas hafna naħal kuljum. Eqirduha kull fejn tarawha.

Qird in-Naħal

Din it-tajra bosta jsejħulha *Qird in-Naħal*, taħsira ta' *Qird in-Naħal*. Din teqred wisq naħal. Din it-tajra tiġi hawn fi hrug Marzu u toqgħod magħna tul ir-Rebbiegħa. Jiġi li f'xi snin jiġuna hafna minn dan it-tajr! Meta jkun hafna jirvina hafna naħal. Iżda dawn ma tistax taqbadhom b'idek! Dawn għandhom il-ġwienah. L-aħjar li nistgħu nagħmlu hi, li kull meta naraw din it-tajra tis-siefaħ fuq l-imġiebaħ nisparawlha ta' sikwit.

Issa barra minn dawn l-insetti u tajr u dwied oħra li semmejna hemm oħrajn li huma għedewwa tan-naħal ukoll. Id-dubbien, għad li ma joqtolx in-naħal, huwa dejjem ta' xkiel għal'ħ, billi jtellfu x-xogħol għax joqgħod jithabat biex ikeċċih madwar id-dħul.

Mela fuq din il-haġa nispiċċa biex ngħidilkom li l-aħjar haġa li tagħmlu hi li toqtlu jew tgerrxu kull insett u dud li taraw ma-kaxxi jew ġarar tan-naħal għax huma kollha għedewwa tiegħu. Il-quddiem nagħz'u l-eghedewwa l-aktar qliel tiegħu u ngħidilkom wieħed wieħed liema huma biex tagħmlu ħiltkom kollha u teħilsu lin-naħal minnu. Fost l-e-ementi tan-natura li huma għedewwa ukoll tan-naħal huwa r-riħ. Dan huwa għadu tiegħu mill-eqqel; iżda għal dan m'hemmxx ħlif haġa waħda. Qieghdu lin-naħal kemm tistgħu f'post kenni biex ir-riħ ma jkagħbrux, għax jekk ikun fejn jaħkmu sewwa r-riħ, qatt ma jkollok naħal b'saħħtu.